

|| ಬಾಲಗಣಪತಿ ವಿಧಾನಮ್ ||

1) ಅಥ ಸಂಕಲ್ಪಃ || ಅನಾದ್ಯವಿದ್ಯಾವಾಸನಾವಾಸಿತಾಂತಃಪ್ರವೃತ್ತ್ಯಾ ಪ್ರವರ್ತಮಾನೇಽಸ್ಮಿನ್ ಮಹತಿ ಸಂಸಾರಚಕ್ರೇ ವಿಚಿತ್ರಾಭಿಃ ಕರ್ಮಗತಿಭಿಃ ವಿಚಿತ್ರಾಸು ಯೋನಿಷು ಪರಿಭ್ರಾಮ್ಯ, ಕೇನಾಪಿ ಪುಣ್ಯಕರ್ಮವಿಶೇಷೇಣ ಭಗವತ್ಕೃಪಾಕಟಾಕ್ಷ ವೀಕ್ಷಣಾತ್ಮಸಾಹಾಯ್ಯೇನ ಸಾಂಪ್ರತಿಕಂ ದುರ್ಲಭಂ ಮಾನವಂ ದೇಹಮಾಸಾದಿತವತಃ,

ಅಮುಕ ಗೋತ್ರೋತ್ಪನ್ನಸ್ಯ ಅಮುಕ ಶರ್ಮಣೋ ಮಮ ಅಮುಕ ನಕ್ಷತ್ರೇ ಅಮುಕ ರಾಶೌ ಜಾತಸ್ಯ ಅಮುಕ ಶರ್ಮಣಃ ಯೇ ಯೇ ಗ್ರಹಾಃ ಅರಿಷ್ಟ ಸ್ಥಾನಗತಾಃ ತೇಷಾಂ ಗ್ರಹಾಣಾಂ ಶುಭ ಏಕಾದಶ ಸ್ಥಾನಫಲಾವಾಪ್ತರ್ಥಂ,

ಅದ್ಯ-ಅನುಭೂಯಮಾನವಿವಿಧಕ್ಷೇಶಕಾರಣೀಭೂತ ಕಾಲಕರ್ಮದೇಹಕಲಿಪ್ರಾದುರ್ಭಾವಸಹವಾಸ ಪ್ರತಿಬಂಧಕವಿಘ್ನಾನಾಂ ಸಮೂಲಮುನ್ಮೂಲನಾರ್ಥಂ

ಶ್ರೀ ಬಾಲಗಣಪತಿ ಪ್ರಸಾದೇನ ಅನುರೂಪವರ (ಗುಣರೂಪಯುತವಧೂ) ಪ್ರಾಪ್ತಿದ್ವಾರಾ ಶೀಘ್ರಮೇವ ವಿವಾಹಸೌಭಾಗ್ಯ (ವಿವಾಹಸಂಸ್ಕಾರ) ಸಿದ್ಧಿ ಧರ್ಮಂ

ಪ್ರತ್ಯಹಂ ಪ್ರಬಲಾರಾತಿವನ್ನಿರ್ಮರ್ಯಾದಮೇಧಮಾನ ಮಿಥ್ಯಾಭಿಶಂಸನಾಯಾಜ್ಯ ಯಾಜನ-ಅನ್ಯಾಯಾರ್ಜನಾಕಾರ್ಯಕರಣೇನ ವರ್ಧಮಾನಜಾತಿದ್ವೇಷದ್ರೋಹಚಿಂತನದೇವಬ್ರಾಹ್ಮಣಸಾಧುಜನ ನಿಂದಾ ನಿಃಶ್ರೇಯಸಪರಿಪಂಥಿನಾಂ ಸದಾಚಾರ ಸದ್ಗುಣಗಣಭೇದಕಾನಾಂ ಸ್ವಾಭಾವಿಕ ಪ್ರವೃತ್ತೀನಾಂ ತದುಪಬೃಂಹಕ ದುರಾಚಾರಸ್ಯ ಚ ಸಮೂಲಮುನ್ಮೂಲನಾರ್ಥಂ ಸರ್ವಾಪಚ್ಛಾಂತಿ ಪೂರ್ವಕಸಮಸ್ತ ವಿಘ್ನೋಪಸರ್ಗ ಶಾಂತ್ಯರ್ಥಂ

ಕಾಮಕ್ರೋಧಾದಿವಶಾತ್ ಜನಿಷ್ಯಮಾಣಾನಾಂ ಮನೋವಿಕಾರ, ಚಿತ್ತಚಾಂಚಲ್ಯಾದೀನಾಂ ಪರಿಹಾರ ಪೂರ್ವಕಂ ಮನಃಶಾಂತಿ-ಚಿತ್ತಸ್ಥೈರ್ಯಪರಮಸ್ವಾಸ್ಥ್ಯಲಾಭಾರ್ಥಂ ಅನ್ಯೇಷಾಂ ಅಕಾಲಮೃತ್ಯು ಪ್ರದಾಯಕಾನಾಂ ಕಂಟಕಾನಾಂ ಪರಿಹಾರ-ಪೂರ್ವಕಂ ಆಯುರಭಿವೃದ್ಧಿ ಧರ್ಮಂ,

ಮಮ ಜನ್ಮಾಂತರಾರ್ಜಿತಕರ್ಮದುವಿಪಾಕಸಕಲಸಂಪತ್ತಿತಿಬಂಧಕಾದೃಷ್ಟೋಪಶಮನೇನ ದೇಶಾಂತರ ಗಮನಭಾರ್ಯಾವಿಯೋಗ-ಆಪತ್ಕಾಲೇ ಬಂಧುದರ್ಶನ-ಉಚ್ಚಿಷ್ಟಭಕ್ಷಣ-ಶತ್ರುಸ್ನೇಹ ಪರಾನ್ನಪ್ರತೀಕ್ಷಣ ಭಂಗದುಃಖದಾರಿದ್ರ್ಯದೌರ್ಭಾಗ್ಯಾದ್ಯಲಕ್ಷ್ಮೀ ಪರಿಹಾರಪೂರ್ವಕಂ ಅಪ್ರಾಪ್ತಲಕ್ಷ್ಮೀ-ಪ್ರಾಪ್ತರ್ಥಂ, ಪ್ರಾಪ್ತ ಲಕ್ಷ್ಮ್ಯಃ ಚಿರಕಾಲಂ ಸಂರಕ್ಷಣಾರ್ಥಂ,

ಅಸ್ಮಾಕಂ ಸಕುಟುಂಬಾನಾಂ ವಿದ್ಯಾವಿಜಯವಿವಿಧಶ್ರೇಯಃ ಸಂಪದಾದಿಸದಭೀಷ್ಟಸಿದ್ಧಿದ್ವಾರಾ ಆಯುರಾರೋಗೈಶ್ವರ್ಯಾಭಿ-ವೃದ್ಧಿ ಧರ್ಮಂ ವಿನಯವಿಧೇಯತಾದಿಸದ್ಗುಣಸಂಪದಭಿವೃದ್ಧಿ ಧರ್ಮಂ ವೈರಾಗ್ಯೈಶ್ವರ್ಯಜ್ಞಾನಮೋಕ್ಷಸಿದ್ಧಿ ಧರ್ಮಂ ಚತುರ್ವಿಧಪುರುಷಾರ್ಥ ಸಿದ್ಧಿ ಧರ್ಮಂ ಶ್ರೀಬಾಲಗಣಪತಿ ದೇವತಾ ಪ್ರೀತ್ಯರ್ಥಂ ಬಾಲಗಣಪತಿ ಹವನಂ ಕರಿಷ್ಯೇ || ಇತಿ ||

2) ಅಸ್ಯ ಶ್ರೀಬಾಲಗಣಪತಿಮೂಲಮಂತ್ರಸ್ಯ,

|| ಬಾಲಗಣಪತಿ ವಿಧಾನಮ್ ||

ಗಣಕಋಷಯೇ ನಮಃ | ಗಾಯತ್ರೀ ಛಂದಸೇ ನಮಃ | ಶ್ರೀ ಬಾಲಗಣಪತಿದೇವತಾಯೈ ನಮಃ | ¹

ಓಂ ಓಂ ಹೃದಯಾಯ ನಮಃ | ಓಂ ಗಂ ಶಿರಸೇ ಸ್ವಾಹಾ | ಓಂ ಗಣಪತಯೇ ಶಿಖಾಯೈ ವಷಟ್ | ಓಂ ಸಿದ್ಧಿದಾಯ ಕವಚಾಯ ಹುಮ್ | ಓಂ ಸ್ವಾಹಾ ನೇತ್ರತ್ರಯಾಯ ವೌಷಟ್ | ಓಂ ಓಂ ಗಂ ಗಣಪತಯೇ ಸಿದ್ಧಿದಾಯ ಸ್ವಾಹಾ ಅಸ್ತ್ರಾಯ ಫಟ್ || ²


ಅಥ ಧ್ಯಾನಮ್ ||

ಕರಸ್ಥಕದಳೀಚೂತಪನಸೇಕ್ಷುಕಪಿತ್ತಕಮ್ |

ಬಾಲಸೂರ್ಯಪ್ರಭಂ ದೇವಂ ವಂದೇ ಬಾಲಗಣಾಧಿಪಮ್ || ³ ಇತಿ ಮಾನಸೋಪಚಾರೈರಭ್ಯರ್ಚ್ಯ, " ಓಂ ಗಂ ಗಣಪತಯೇ ಸಿದ್ಧಿದಾಯ ಸ್ವಾಹಾ " ⁴ || ಇತಿ ಮೂಲಂ ಮಂತ್ರಂ ಜಪೇತ್ ||

3) ಅಥ ದ್ವಾರಪಾಲಪೂಜಾ || ಪೂರ್ವದ್ವಾರೇ, ಓಂ ವಕ್ರತುಂಡಾಯ ನಮಃ || ಓಂ ಏಕದಂಷ್ಟ್ರಾಯ ನಮಃ || ದಕ್ಷಿಣದ್ವಾರೇ, ಓಂ ಮಹೋದರಾಯ ನಮಃ || ಓಂ ಗಜಾನನಾಯ ನಮಃ || ಪಶ್ಚಿಮದ್ವಾರೇ, ಓಂ ಲಂಬೋದರಾಯ ನಮಃ || ಓಂ ವಿಕಟಾಯ ನಮಃ || ಉತ್ತರದ್ವಾರೇ, ಓಂ ವಿಘ್ನರಾಜಾಯ ನಮಃ || ಓಂ ಶೂರ್ಪಕರ್ಣಾಯ ನಮಃ || ದ್ವಾರಾಧಃ, ಓಂ ವಿಮಲಾಯ ನಮಃ || ದ್ವಾರೋಪರಿ, ಓಂ ಸುಬಾಹವೇ ನಮಃ || ದೇಹಲ್ಯಾಂ, ಓಂ ಮಹಾಲಕ್ಷ್ಮ್ಯೈ ನಮಃ || ಇತಿ ||

4) ಅಥ ಪೀಠದೇವತಾ ಪೂಜಾ || ಓಂ ಆಧಾರ ಶಕ್ತ್ಯೈ ನಮಃ || ಓಂ ಮೂಲಪ್ರಕೃತ್ಯೈ ನಮಃ || ಓಂ ಕೂರ್ಮಾಯ ನಮಃ || ಓಂ ಅನಂತಾಯ ನಮಃ || ಓಂ ಪೃಥಿವ್ಯೈ ನಮಃ || ಓಂ ಇಕ್ಷುರಸನಾಗರಾಯ ನಮಃ || ಓಂ ರತ್ನದ್ವೀಪಾಯ ನಮಃ || ಓಂ ಕಲ್ಪವೃಕ್ಷಾಯ ನಮಃ || ಓಂ ಮಣಿಮಂಡಪಾಯ ನಮಃ || ಓಂ ರತ್ನಸಿಂಹಾಸನಾಯ ನಮಃ || ಓಂ ಶ್ವೇತಚ್ಚತ್ರಾಯ ನಮಃ || ಓಂ ಧರ್ಮಾಯ ನಮಃ || ಓಂ ಜ್ಞಾನಾಯ ನಮಃ || ಓಂ ವೈರಾಗ್ಯಾಯ ನಮಃ || ಓಂ ಐಶ್ವರ್ಯಾಯ ನಮಃ || ಓಂ ಅಧರ್ಮಾಯ ನಮಃ || ಓಂ ಅಜ್ಞಾನಾಯ ನಮಃ || ಓಂ ಅವೈರಾಗ್ಯಾಯ



¹ ಶಕ್ತಿಸಂಮೋಹನ ಋಷಯೇ ನಮಃ | ಗಾಯತ್ರೀ ಛಂದಸೇ ನಮಃ | ಶ್ರೀ ಬಾಲಗಣಪತಿದೇವತಾಯೈ ನಮಃ |

² ಓಂ ಗರ್ಕಲರಾಂ ಹೃದಯಾಯ ನಮಃ | ಓಂ ಗರ್ಕಲರೀಂ ಶಿರಸೇ ಸ್ವಾಹಾ | ಓಂ ಗರ್ಕಲರೂಂ ಶಿಖಾಯೈ ವಷಟ್ | ಓಂ ಗರ್ಕಲರೈಂ ಕವಚಾಯ ಹುಮ್ | ಓಂ ಗರ್ಕಲರೌಂ ನೇತ್ರತ್ರಯಾಯ ವೌಷಟ್ | ಓಂ ಗರ್ಕಲರಃ ಅಸ್ತ್ರಾಯ ಫಟ್ ||

³ ಬಾಲಃ ಪ್ರಸೂತ ಮಾತ್ರೋಽಯಮಂಬಿಕಾಂಕೇ ನಿವೇಶಿತಃ | ಅತಿರಕ್ತೋ ಗಜಮುಖೋ ದ್ವಿರದೋ ರತ್ನಭೂಷಣಃ || ಚಷಕಂ ಪುಷ್ಕರೇ ಬಿಭೃತ್ ಸೃಣಿಪಾಶೌ ಕರದ್ವಯೇ | ದ್ವಾಭ್ಯಾಂ ಕಲ್ಪಲತಾಂ ದೋಭ್ಯಾಂ ದೋಲಯನ್ರತ್ನವರ್ಷಿಣೀಮ್ ||

⁴ ಓಂ ಐಂ ಹ್ರೀಂ ಗ್ಲಂ ಕ್ಲಂ ರ್ಲಂ ರೀಂ ಹ್ರೀಂ ಸೌಃ ಓಮ್ || ಇತಿ ಅನ್ವಾಧಾನ ಸಂಗ್ರಹ ಪುಸ್ತಕೇ,
ಓಂ ಐಂ ಹ್ರೀಂ ಗ್ಲೀಂ ಹ್ರೀಂ ಸೌಃ || ಇತಿ ಸಂಪ್ರದಾಯೇ ಚ ದೃಶ್ಯತೇ ||

|| ಬಾಲಗಣಪತಿ ವಿಧಾನಮ್ ||

ನಮಃ || ಓಂ ಅನ್ಯೈಶ್ವರ್ಯಾಯ ನಮಃ || ಓಂ ಮೂಲಾಯ ನಮಃ || ಓಂ ಆನಂದಕಂದಾಯ ನಮಃ || ಓಂ
ಸಂವಿನ್ನಾಲಾಯ ನಮಃ || ಓಂ ಪದ್ಮಾಯ ನಮಃ || ಓಂ ಕರ್ಣಿಕಾಯೈ ನಮಃ || ಓಂ ಕೇಸರೇಭ್ಯೋ ನಮಃ
|| ಓಂ ದಲೇಭ್ಯೋ ನಮಃ || ಓಂ ದಲಾಗ್ರಾಯ ನಮಃ || ಓಂ ಪರಿವೇಷಾಯ ನಮಃ || ಓಂ ಅಂ
ಅರ್ಕಮಂಡಲಾಯ ನಮಃ || ಓಂ ಉಂ ಸೋಮಮಂಡಲಾಯ ನಮಃ || ಓಂ ಮಂ ವಕ್ಷಿಮಂಡಲಾಯ
ನಮಃ || ಓಂ ಸಂ ಸತ್ವಾಯ ನಮಃ || ಓಂ ರಂ ರಜಸೇ ನಮಃ || ಓಂ ತಂ ತಮಸೇ ನಮಃ || ಓಂ ಮಂ
ಮಾಯಾಯೈ ನಮಃ || ಓಂ ವಿಂ ವಿದ್ಯಾಯೈ ನಮಃ || ಓಂ ಅಂ ಆತ್ಮನೇ ನಮಃ || ಓಂ ಉಂ
ಅಂತರಾತ್ಮನೇ ನಮಃ || ಓಂ ಮಂ ಪರಮಾತ್ಮನೇ ನಮಃ || ಓಂ ಹ್ರೀಂ ಜ್ಞಾನಾತ್ಮನೇ ನಮಃ || ಇತಿ ||

5) ಅಥ ನವಶಕ್ತಿ ಪೂಜಾ || ಓಂ ತೀವ್ರಾಯೈ ನಮಃ || ಓಂ ಜ್ವಾಲಿನ್ಯೈ ನಮಃ || ಓಂ ನಂದಾಯೈ ನಮಃ || ಓಂ
ಭೋಗದಾಯೈ ನಮಃ || ಓಂ ಕಾಮರೂಪಿಣ್ಯೈ ನಮಃ || ಓಂ ಉಗ್ರಾಯೈ ನಮಃ || ಓಂ ತೇಜೋವತ್ಸೈ
ನಮಃ || ಓಂ ಸತ್ಯಾಯೈ ನಮಃ || ಓಂ ವಿಘ್ನನಾಶಿನ್ಯೈ ನಮಃ || ಇತಿ || ಓಂ ಹ್ರೀಂ ಗಂ ಸರ್ವಶಕ್ತಿ
ಕಮಲಾಸನಾಯ ನಮಃ || ಇತಿ ಪೀಠಸಮಷ್ಟಿಃ ||

6) ಅಥ ಷೋಡಶೋಪಚಾರ ಪೂಜಾ ||

ಚತುರ್ಬಾಹುಂ ತ್ರಿನೇತ್ರಂ ಚ ಗಜಾಸ್ಯಂ ರಕ್ತ ವರ್ಣಕಮ್ ।

ಪಾಶಾಂಕುಶಾದಿಸಂಯುಕ್ತಂ ಮಾಯಾಯುಕ್ತಂ ಪ್ರಚಿಂತಯೇತ್ || ಧ್ಯಾನಮ್ ||

ಆಗಚ್ಛ ಬ್ರಹ್ಮಣಾಂ ನಾಥ ಸುರಾಽಸುರವರಾರ್ಚಿತ ।

ಸಿದ್ಧಿಬುದ್ಧ್ಯಾ ದಿಸಂಯುಕ್ತ ಭಕ್ತಿಗ್ರಹಣ ಲಾಲಸ || ಆವಾಹನಮ್ ||

ರತ್ನಸಿಂಹಾಸನಂ ಸ್ವಾಮಿನ್ ಗೃಹಾಣ ಗಣನಾಯಕ ।

ತತ್ರೋಪವಿಶ್ಯ ವಿಘ್ನೇಶ ರಕ್ಷ ಭಕ್ತಾನ್ ವಿಶೇಷತಃ || ಆಸನಮ್ ||

ಸುವಾಸಿತಾಭಿರದ್ಭಿಶ್ಚ ಪಾದಪ್ರಕ್ಷಾಲನಂ ಪ್ರಭೋ!

ಶೀತೋಷ್ಣಾಂಭಃ ಕರೋಮಿ ತೇ ಗೃಹಾಣ ಪಾದ್ಯಮುತ್ತಮಮ್ || ಪಾದ್ಯಮ್ || ಪುನರಾಚಮನಮ್⁵

ರತ್ನಪ್ರವಾಲಮುಕ್ತಾದ್ಯೈರನರ್ಘ್ಯೈಃ ಸಂಸ್ಕೃತಂ ಪ್ರಭೋ ।

ಅರ್ಘ್ಯಂ ಗೃಹಾಣ ಹೇರಂಬ ದ್ವಿರದಾನನ ತೋಷಕ || ಅರ್ಘ್ಯಮ್ || ಪುನರಾಚಮನಮ್ ||

ದಧಿಮಧ್ವಾಜ್ಯ ಸಂಮಿಶ್ರಂ ಮಧುಪರ್ಕಂ ಗಜಾನನ ।

ಗೃಹಾಣ ಭಾವಸಂಯುಕ್ತಂ ಮಯಾ ದತ್ತಂ ನಮೋಽಸ್ತು ತೇ || ಮಧುಪರ್ಕಮ್ ||

ಸರ್ವತೀರ್ಥಾಹೃತಂ ತೋಯಂ ಸುವಾಸಿತಂ ಸುವಸ್ತುಭಿಃ ।

ಆಚಮನಂ ಚ ತೇನೈವ ಕುರುಷ್ವ ಗಣನಾಯಕ || ಆಚಮನಮ್ ||

ನಾನಾತೀರ್ಥಜಲೈರ್ಭುಂಧೇ! ಸುಖೋಷ್ಣಭಾವರೂಪಕೈಃ ।

⁵ ಪಾದ್ಯೇ ಚ ಮಧುಪರ್ಕೇ ಚ ಸ್ನಾನೇ ವಸ್ತ್ರೋಪಧಾರಣೇ । ಉಪವೀತೇ ಭೋಜನಾಂತೇ ಪುನರಾಚಮನಂ ಕುರು ||

॥ ಬಾಲಗಣಪತಿ ವಿಧಾನಮ್ ॥

ಕಮಂಡಲೂದ್ಯವೈಃ ಸ್ನಾನಂ ಕುರು ಧುಂಧೇ ಸಮರ್ಪಿತೈಃ ॥ ಸ್ನಾನಮ್ ॥ ಪುನರಾಚಮನಮ್ ॥

ವಸ್ತ್ರಯುಗ್ಮಂ ಗೃಹಾಣ ತ್ವಮನರ್ಘ್ಯಂ ರಕ್ತವರ್ಣಕಮ್ ।

ಲೋಕಲಜ್ಜಾಹರಂ ಚೈವ ವಿಘ್ನನಾಥ ನಮೋಽಸ್ತು ತೇ ॥ ವಸ್ತ್ರಮ್ ॥ ಪುನರಾಚಮನಮ್ ॥

ಉತ್ತರೀಯಂ ಸುಚಿತ್ರಂ ವೈ ನಭಸ್ತಾರಾಂಕಿತಂ ಯಥಾ ।

ಗೃಹಾಣ ಸರ್ವಸಿದ್ಧೀಶ ಮಯಾ ದತ್ತಂ ಸುಭಕ್ತಿತಃ ॥ ಉತ್ತರೀಯಮ್ ॥ ಪುನರಾಚಮನಮ್ ॥

ಉಪವೀತಂ ಗಣಾಧ್ಯಕ್ಷ ಗೃಹಾಣ ಚ ತತಃ ಪರಮ್ ।

ತೈಗುಣ್ಯಮಯರೂಪಂ ತು ಪ್ರಣವಗ್ರಂಥಿಬಂಧನಮ್ ॥ ಉಪವೀತಮ್ ॥ ಪುನರಾಚಮನಮ್ ॥

ನಾನಾಭೂಷಣಕಾನಿ ತ್ವಮಂಗೇಷು ವಿವಿಧೇಷು ಚ ।

ಭಾಸುರಸ್ವರ್ಣರತ್ನೈಶ್ಚ ನಿರ್ಮಿತಾನಿ ಗೃಹಾಣ ಭೋ ॥ ಆಭರಣಾನಿ ॥

ಅಷ್ಟಗಂಧಸಮಾಯುಕ್ತಂ ಗಂಧಂ ರಕ್ತಂ ಗಜಾನನ ।

ದ್ವಾದಶಾಂಗೇಷು ತೇ ಧುಂಧೇ ಲೇಪಯಾಮಿ ಸುಚಿತ್ರವತ್ ॥ ಗಂಧಾನ್ ॥

ರಕ್ತಚಂದನಸಂಯುಕ್ತಾನಥ ವಾ ಕುಂಕುಮೈರ್ಯುತಾನ್ ।

ಅಕ್ಷತಾನ್ ವಿಘ್ನರಾಜ ತ್ವಂ ಗೃಹಾಣ ಭಾಲಮಂಡಲೇ ॥ ಅಕ್ಷತಾನ್ ॥

ಚಂಪಕಾದಿಸುವೃಕ್ಷೇಭ್ಯಃ ಸಂಭೂತಾನಿ ಗಜಾನನ ।

ಶಮೀಮಂದಾರ ಪುಷ್ಪಾಣಿ ದೂರ್ವಾದೀನಿ ಗೃಹಾಣ ಭೋ! ॥ ಪುಷ್ಪಾಣಿ ॥

7) ಅಥ ದೂರ್ವಾರ್ಚನಾ ॥ ಏಕವಿಂಶತಿನಾಮ್ನಾ ಅಷ್ಟಗಂಧಾಕ್ಷರದೂರ್ವಾಭಿ ರರ್ಚಯೇದ್ಯಥಾ - ಓಂ
ಗಣಾಧಿಪಾಯ ನಮಃ | ಓಂ ಉಮಾಪುತ್ರಾಯ ನಮಃ | ಓಂ ಅಭಯಪ್ರದಾಯ ನಮಃ | ಓಂ
ಏಕದಂತಾಯ ನಮಃ | ಓಂ ಇಭವಕ್ತ್ರಾಯ ನಮಃ | ಓಂ ಮೂಷಕ ವಾಹನಾಯ ನಮಃ | ಓಂ
ವಿನಾಯಕಾಯ ನಮಃ | ಓಂ ಈಶಪುತ್ರಾಯ ನಮಃ | ಓಂ ಸರ್ವಸಿದ್ಧಿಪ್ರದಾಯಕಾಯ ನಮಃ | ಓಂ
ಲಂಬೋದರಾಯ ನಮಃ | ಓಂ ವಕ್ರತುಂಡಾಯ ನಮಃ | ಓಂ ಅಘನಾಶನಾಯ ನಮಃ | ಓಂ
ವಿಘ್ನಧ್ವಂಸಕರ್ತ್ರೇ ನಮಃ | ಓಂ ವಿಶ್ವವಂದ್ಯಾಯ ನಮಃ | ಓಂ ಅಮರೇಶ್ವರಾಯ ನಮಃ | ಓಂ
ಗಜವಕ್ತ್ರಾಯ ನಮಃ | ಓಂ ನಾಗಯಜ್ಞೋಪವೀತಿನೇ ನಮಃ | ಓಂ ಫಾಲಚಂದ್ರಾಯ ನಮಃ | ಓಂ
ಪರಶುಧಾರಿಣೇ ನಮಃ | ಓಂ ವಿಘ್ನಾಧಿಪಾಯ ನಮಃ | ಓಂ ಸರ್ವವಿದ್ಯಾಪ್ರದಾಯಕಾಯ ನಮಃ ॥ ಇತಿ ॥

8) ಆವರಣದೇವತಾ ಪೂಜಾ ॥

ಓಂ ಓಂ ಹೃದಯಾಯ ನಮಃ ॥ ಓಂ ಗಂ ಶಿರಸೇ ಸ್ವಾಹಾ ನಮಃ ॥ ಓಂ ಗಣಪತಯೇ ಶಿಖಾಯೈ
ವಷಣ್ಮಮಃ ॥ ಓಂ ಸಿದ್ಧಿದಾಯ ಕವಚಾಯ ಹುಂ ನಮಃ ॥ ಓಂ ಸ್ವಾಹಾ ನೇತ್ರತ್ರಯಾಯ ವೌಷಣ್ಮಮಃ ॥ ಓಂ
ಓಂ ಗಂ ಗಣಪತಯೇ ಸಿದ್ಧಿದಾಯ ಸ್ವಾಹಾ ಅಸ್ತ್ರಾಯ ಫಣ್ಮಮಃ ॥ ೦೧ ॥

॥ ಬಾಲಗಣಪತಿ ವಿಧಾನಮ್ ॥

ಓಂ ವಿಘ್ನಾಯ ನಮಃ ॥ ಓಂ ವಿನಾಯಕಾಯ ನಮಃ ॥ ಓಂ ವೀರಾಯ ನಮಃ ॥ ಓಂ ಶೂರಾಯ ನಮಃ ॥
ಓಂ ವರದಾಯ ನಮಃ ॥ ಓಂ ಇಭವಕ್ತ್ರಾಯ ನಮಃ ॥ ಓಂ ಏಕದಂತಾಯ ನಮಃ ॥ ಓಂ ಲಂಬೋದರಾಯ
ನಮಃ ॥ ೦೨ ॥ ⁶

ಓಂ ಬ್ರಾಹ್ಮಣ್ಯ ನಮಃ ॥ ಓಂ ಮಾಹೇಶ್ವರ್ಯೈ ನಮಃ ॥ ಓಂ ಕೌಮಾರ್ಯೈ ನಮಃ ॥ ಓಂ ವೈಷ್ಣವ್ಯೈ ನಮಃ
॥ ಓಂ ವಾರಾಹ್ಯೈ ನಮಃ ॥ ಓಂ ಇಂದ್ರಾಣ್ಯೈ ನಮಃ ॥ ಓಂ ಚಾಮುಂಡಾಯೈ ನಮಃ ॥ ಓಂ ಮಹಾಲಕ್ಷ್ಮ್ಯೈ
ನಮಃ ॥ ೦೩ ॥

ಓಂ ಇಂದ್ರಾಯ ನಮಃ ॥ ಓಂ ಅಗ್ನಯೈ ನಮಃ ॥ ಓಂ ಯಮಾಯ ನಮಃ ॥ ಓಂ ನಿರ್ಮತಯೈ ನಮಃ ॥
ಓಂ ವರುಣಾಯ ನಮಃ ॥ ಓಂ ವಾಯವೇ ನಮಃ ॥ ಓಂ ಸೋಮಾಯ ನಮಃ ॥ ಓಂ ಈಶಾನಾಯ ನಮಃ
॥ ಓಂ ಅನಂತಾಯ ನಮಃ ॥ ಓಂ ಬ್ರಹ್ಮಣೇ ನಮಃ ॥ ೦೪ ॥

ಓಂ ವಜ್ರಾಯ ನಮಃ | ಓಂ ಶಕ್ತಯೈ ನಮಃ | ಓಂ ದಂಡಾಯ ನಮಃ | ಓಂ ಖಡ್ಗಾಯ ನಮಃ | ಓಂ
ಪಾಶಾಯ ನಮಃ | ಓಂ ಅಂಕುಶಾಯ ನಮಃ | ಓಂ ಗದಾಯೈ ನಮಃ | ಓಂ ತ್ರಿಶೂಲಾಯ ನಮಃ | ಓಂ
ಚಕ್ರಾಯ ನಮಃ | ಓಂ ಪದ್ಮಾಯ ನಮಃ ⁷ ॥ ೦೫ ॥

9) ಅಥ ದ್ವಾದಶನಾಮಪೂಜಾ ॥

ಓಂ ಸುಮುಖಾಯ ನಮಃ | ಓಂ ಏಕದಂತಾಯ ನಮಃ | ಓಂ ಕಪಿಲಾಯ ನಮಃ | ಓಂ ಗಜಕರ್ಣಾಯ
ನಮಃ | ಓಂ ಲಂಬೋದರಾಯ ನಮಃ | ಓಂ ವಿಕಟಾಯ ನಮಃ | ಓಂ ವಿಘ್ನರಾಜಾಯ ನಮಃ | ಓಂ
ಗಣಾಧಿಪತಯೈ ನಮಃ | ಓಂ ಧೂಮಕೇತವೇ ನಮಃ | ಓಂ ಗಣಾಧ್ಯಕ್ಷಾಯ ನಮಃ | ಓಂ ಫಾಲಚಂದ್ರಾಯ
ನಮಃ | ಓಂ ಗಜಾನನಾಯ ನಮಃ ॥ ಇತಿ ॥ ⁸

ದಶಾಂಗ ಗುಗ್ಗುಲಂ ಧೂಪಂ ಸರ್ವಸೌರಭಕಾರಕಮ್ |

ಗೃಹಾಣ ತ್ವಂ ಮಯಾ ದತ್ತಂ ವಿನಾಯಕ ಮಹೋದರ ॥ ಧೂಪಮ್ ॥

ನಾನಾಜಾತಿಭವಂ ದೀಪ ಗೃಹಾಣ ಗಣನಾಯಕ |

ಅಜ್ಞಾನಮಲಜಂ ದೋಷಂ ಹರಂತಂ ಜ್ಯೋತಿರೂಪಕಮ್ ॥ ದೀಪಮ್ ॥

ಚತುರ್ವಿಧಾನ್ನಸಂಪನ್ನಂ ಮಧುರಂ ಲಡ್ಡುಕಾದಿಕಮ್ |

ನೈವೇದ್ಯಂ ತೇ ಮಯಾ ದತ್ತ ಭೋಜನಂ ಕುರು ವಿಘ್ನವ ॥ ನೈವೇದ್ಯಮ್ ॥

⁶ ಸಾಂಪ್ರದಾಯಿಕ ಮಂತ್ರಪಕ್ಷೇ ದ್ವಿತೀಯಾವರಣೋ ಯಥಾ - ಓಂ ಗಾಂ ಗಣಂಜಯಾಯ ನಮಃ | ಓಂ ಗೀಂ ವಿಘ್ನೇಶಾಯ ನಮಃ |
ಓಂ ಗೂಂ ಏಕದಂಷ್ಟ್ರಾಯ ನಮಃ | ಓಂ ಗ್ಯಂ ವೀರಾಯ ನಮಃ | ಓಂ ಗ್ರಂ ಗಜವಕ್ತ್ರಾಯ ನಮಃ | ಓಂ ಗೇಂ ಲಂಬೋದರಾಯ ನಮಃ
| ಓಂ ಗೋಂ ವರದಾಯ ನಮಃ | ಓಂ ಗಂ ಭಕ್ತಪ್ರಿಯಾಯ ನಮಃ ॥ ಇತಿ ॥

⁷ ಅತ್ರ ಓಂ ಕುಂಭೋದರಾಯ ನಮಃ | ಓಂ ಮಹಾಚಾಪಾಯ ನಮಃ | ಇತ್ಯಪಿ ಯೋಜಯಂತಿ ॥

⁸ ಅತ್ಯವ ಸಹಸ್ರನಾಮಪೂಜಾ ಕಾರ್ಯಾ ॥

|| ಬಾಲಗಣಪತಿ ವಿಧಾನಮ್ ||

ಸುವಾಸಿತಂ ಗೃಹಾಣೇದಂ ಜಲಂ ತೀರ್ಥ ಸಮಾಹೃತಮ್ |
ಭುಕ್ತಿಮಧ್ಯೇ ಚ ಪಾನಾರ್ಥಂ ದೇವ ದೇವೇಶ ತೇ ನಮಃ || ಮಧ್ಯೇ ಪಾನೀಯಮ್ ||
ಭೋಜನಾಂತೇ ಕರೋದ್ವರ್ತಂ ಯಕ್ಷಕರ್ದಮಕೇನ ಚ |
ಕುರುಷ್ವ ತ್ವಂ ಗಣಾಧ್ಯಕ್ಷ ಪಿಬ ತೋಯಂ ಸುವಾಸಿತಮ್ || ಹಸ್ತಪ್ರಕ್ಷಾಲನಮ್ ||
ತತ ಆಚಮನಂ ದೇವ ಸುವಾಸಿತಜಲೇನ ಚ |
ಕುರುಷ್ವ ಗಣನಾಥ ತ್ವಂ ಸರ್ವತೀರ್ಥಭವೇನ ವೈ || ಪುನರಾಚಮನಮ್ ||
ದಾಡಿಮಂ ಖರ್ಜುರಂ ದ್ರಾಕ್ಷಾಂ ರಂಭಾದೀನಿ ಫಲಾನಿ ವೈ |
ಗೃಹಾಣ ದೇವದೇವೇಶ ನಾನಾಮಧುರಕಾಣಿ ತು || ಸುಮಧುರ ಫಲಾನಿ ||
ಅಷ್ಟಾಂಗ ದೇವ ತಾಂಬೂಲಂ ಗೃಹಾಣ ಮುಖವಾಸನಮ್ |
ಅಸಕೃದ್ವಿಷ್ಣುರಾಜ ತ್ವಂ ಮಯಾ ದತ್ತಂ ವಿಶೇಷತಃ || ತಾಂಬೂಲಮ್ ||
ದಕ್ಷಿಣಾಂ ಕಾಂಚನಾದ್ಯಾಂ ತು ನಾನಾಧಾತುಸಮುದ್ಭವಾಮ್ |
ರತ್ನಾದ್ಯೈಃ ಸಂಯುತಾಂ ಧುಂಧೇ ಗೃಹಾಣ ಸಕಲಪ್ರಿಯ || ದಕ್ಷಿಣಾಮ್ ||
ತತೋ ದೂರ್ವಾಂಕುರಾನ್ ಧುಂಧೇ ಏಕವಿಂಶತಿಸಂಖ್ಯಕಾನ್ |
ಗೃಹಾಣ ಕಾರ್ಯ ಸಿದ್ಧಿರ್ಥಂ ಭಕ್ತವಾತ್ಸಲ್ಯ ಕಾರಣಾತ್ || ದೂರ್ವಾಂಕುರಾಣಿ ||
ನಾನಾದೀಪಸಮಾಯುಕ್ತಂ ನೀರಾಜನಸಮಪ್ರಭಮ್ |
ಗೃಹಾಣ ಭಾವಸಂಯುಕ್ತಂ ಸರ್ವಾಜ್ಞಾನಾದಿ ನಾಶನ ||
ಆರ್ತಿಕ್ಯಂ ಚ ಸುಕರ್ಪೂರಂ ನಾನಾದೀಪಮಯಂ ಪ್ರಭೋ |
ಗೃಹಾಣ ಜ್ಯೋತಿಷಾಂ ನಾಥ ತಥಾ ನೀರಾಜಯಾಮ್ಯಹಮ್ ||
ಪಾದಯೋಸ್ತೇ ತು ಚತ್ವಾರಿ ನಾಭೌ ದ್ವೇ ವದನೇ ಪ್ರಭೋ |
ಏಕಂ ತು ಸಪ್ತವಾರಂ ವೈ ಸರ್ವಾಂಗೇಷು ನಿರಂಜನಮ್ || ನೀರಾಜನಮ್ ||
ಚತುರ್ವೇದಭವೈರ್ಮಂತ್ರೈರ್ಗಾಣಪತ್ಯೈರ್ಗಜಾನನ |
ಮಂತ್ರಿತಾನಿ ಗೃಹಾಣ ತ್ವಂ ಪುಷ್ಪಪತ್ರಾಣಿ ವಿಘ್ನಪ || ಮಂತ್ರ ಪುಷ್ಪಮ್ ||
ಏಕವಿಂಶತಿಸಂಖ್ಯಂ ವಾ ತ್ರಿಸಂಖ್ಯಂ ವಾ ಗಜಾನನ |
ಪ್ರಾದಕ್ಷಿಣ್ಯಂ ಗೃಹಾಣ ತ್ವಂ ಬ್ರಹ್ಮನ್ ಬ್ರಹ್ಮೇಶಭಾವನ || ಪ್ರದಕ್ಷಿಣಾಮ್ ||
ಸಾಷ್ಟಾಂಗಾ ಪ್ರಣತಿಂ ನಾಥ ಏಕವಿಂಶತಿಸಮ್ಮಿತಾಮ್ |
ಹೇರಂಬ ಸರ್ವಪೂಜ್ಯ ತ್ವಂ ಗೃಹಾಣ ತು ಮಯಾ ಕೃತಾಮ್ || ನಮಸ್ಕಾರಾನ್ ||

**10) ಅಥ ಪ್ರಾರ್ಥನಾ || ವಿನಾಯಕ ಗಣಾಧೀಶ ಸರ್ವದೇವ ನಮಸ್ಕೃತ | ಪಾರ್ವತೀಪ್ರಿಯ ವಿಘ್ನೇಶ ಮಮ ವಿಘ್ನಂ
ವಿನಾಶಯ || ಯದುದ್ದಿಶ್ಯ ಕೃತಂ ಸಮ್ಯಗ್ಯಥಾಶಕ್ತಿಪ್ರಪೂಜನಮ್ | ತೇನ ತುಷ್ಠೋ ಭವಾಶು ತ್ವಂ ಹೃತ್ಸಾನ್**

|| ಬಾಲಗಣಪತಿ ವಿಧಾನಮ್ ||

ಕಾಮಾನ್ ಪ್ರಪೂರಯ || ತ್ವತ್ಪ್ರಸಾದೇನ ಸರ್ವಾಣಿ ಕಾರ್ಯಾಣೀಹ ಕರೋಮ್ಯಹಮ್ | ಶತ್ರುಣಾಂ
ಬುದ್ಧಿನಾಶಂ ಚ ಮಿತ್ರಾಣಾಮುದಯಂ ಕುರು || ನಾನಾವಿಧಮಹಾವಿಘ್ನಾನ್ನಿವಾರ್ಯ ಶ್ರೀಗಜಾನನ |
ಪ್ರತಿಷ್ಠಾಂ ಭೂಯಸೀಂ ದೇಹಿ ದೇವೈಃ ಸಂಪ್ರಾರ್ಥಿತಾಂ ಸದಾ ||

ದೇಹಿ ವೈವಾಹ ಸೌಭಾಗ್ಯಂ ದೇಹಿ ಮೇ ಸುಖಸಂಪದಮ್ | ವಾಂಛಾ ಸಿದ್ಧಿಂ ಚ ಮೇ ದೇಹಿ ವಿದ್ಯಾಂ ದೇಹಿ
ಯಶೋ ಧನಮ್ || ರೂಪಂ ದೇಹಿ ಯಶೋ ದೇಹಿ ಭಗಂ ಭಗವನ್ ದೇಹಿ ಮೇ | ಪುತ್ರಾನ್ ದೇಹಿ ಧನಂ
ದೇಹಿ ಸರ್ವಕಾಮಾಂಶ್ಚ ದೇಹಿ ಮೇ || ದೇಹಿ ಮೇ ಪುತ್ರಸೌಭಾಗ್ಯಂ ದೇಹಿ ಮೇ ಸುಖಸಮ್ಪದಮ್ | ವಾಂಛಾ
ಸಿದ್ಧಿಂ ಚ ಮೇ ದೇಹಿ ವಿದ್ಯಾಂ ದೇಹಿ ಯಶೋ ಧನಮ್ ||

ಸಾಧು ವಾಸಾಧು ವಾ ಕರ್ಮ ಯದ್ಯದಾಚರಿತಂ ಮಯಾ | ತತ್ಸರ್ವಂ ಕೃಪಯಾ ದೇವ
ಗೃಹಾಣಾರಾಧನಂ ಪರಮ್ || ಅನ್ಯಥಾ ಶರಣಂ ನಾಸ್ತಿ ತ್ವಮೇವ ಶರಣಂ ಮಮ |
ತಸ್ಮಾತ್ಕಾರುಣ್ಯಭಾವೇನ ರಕ್ಷ ರಕ್ಷ ಗಣೇಶ್ವರ || ಯದಕ್ಷರಪದಭ್ರಷ್ಟಂ ಮಾತ್ರಾಹೀನಂ ಚ ಯದ್ಭವೇತ್ |
ತತ್ಸರ್ವಂ ಕ್ಷಮ್ಯತಾಂ ದೇವ ಪ್ರಸೀದ ಗಣನಾಯಕ ||

ಅಪರಾಧಾನಸಂಖ್ಯಾತಾನ್ ಕ್ಷಮಸ್ವ ಗಣನಾಯಕ |

ಭಕ್ತಂ ಕುರು ಚ ಮಾಂ ಧುಂಧೇ ತವ ಪಾದಪ್ರಿಯಂ ಸದಾ ||

ತ್ವಂ ಮಾತಾ ತ್ವಂ ಪಿತಾ ಮೇ ವೈ ಸುಹೃತ್ಸಂಬಂಧಿಕಾದಯಃ |

ತ್ವಮೇವ ಕುಲದೇವಶ್ಚ ಸರ್ವಂ ತ್ವಂ ಮೇ ನ ಸಂಶಯಃ ||

ಜಾಗ್ರತ್-ಸ್ವಪ್ನ-ಸುಷುಪ್ತಿಭಿರ್ದೇಹ-ವಾಂಗ್ಮನಸೈಃ ಕೃತಮ್ |

ಸಾಂಸರ್ಗಿಕೇಣ ಯತ್ಕರ್ಮ ಗಣೇಶಾಯ ಸಮರ್ಪಯೇ ||

ಕೃತಾರ್ಥೋಽಹಂ ಕೃತಾರ್ಥೋಽಹಂ ತವಾಗಮನತಃ ಪ್ರಭೋ |

ವಿಘ್ನೇಶಾನ್ಸುಗೃಹೀತೋಽಹಂ ಸಫಲೋ ಮೇ ಭವೋಽಭವತ್ ||

ನ್ಯೂನಾತಿರಿಕ್ತಭಾವಾರ್ಥಂ ಕಿಂಚಿದ್ ದುರ್ವಾಂಕುರಾನ್ ಪ್ರಭೋ |

ಸಮರ್ಪಯಾಮಿ ತೇನ ತ್ವಂ ಸಾಂಗಾಂ ಪೂಜಾಂ ಕುರೂಷ್ವ ತಾಮ್ || ಕರ್ಮ ಸಮರ್ಪಣಮ್ ||

11) ಅಥ ಅನ್ನಾಧಾನಮ್ || (ಹೋಮೋಽಯಂ ಸೂರ್ಯೋದಯಾತ್ಪೂರ್ವಮೇವ ಕಾರ್ಯಃ)

ಬಾಲಗಣಪತಿ ಹೋಮಃ ಕರ್ಮ ಆಘಾರವತ್ತಂತ್ರಂ ಪಂಚದಶದಾರುರಿಧ್ಮಃ ಅಗ್ನೀಷೋಮಾವಾಜ್ಯಭಾಗೌ |

ಬಲವರ್ಧನೋ ನಾಮಾಗ್ನಿಃ ಬಾಲಗಣಪತೀರ್ದೇವತಾ ⁹ ಚರುರ್ಹವಿಃ | ಉಪಹೋಮಶ್ಚ, ಬಾಲಗಣಪತಿಂ

I. ಮೂಲಮಂತ್ರೇಣ ತ್ರಿಮಧುರಾಕ್ಷ ¹⁰ ನಾರಿಕೇಲ ದ್ರವ್ಯೇಣ ಸಹಸ್ರ ಸಂಖ್ಯಾಕಾಹುತಿಭಿಃ ಯಕ್ಷೈಃ ||

⁹ ಗಣಪತಿಗಾಯತ್ರಾ ಪಕ್ಷ ಹೋಮ ಸಂಪಾದನಮ್ |

¹⁰ ಗುಡಮಧ್ವಾಜ್ಯಾಕ್ಷ

|| ಬಾಲಗಣಪತಿ ವಿಧಾನಮ್ ||

- II. ಮೂಲಮಂತ್ರೇಣ ಹರಿದ್ರಾಚೂರ್ಣಸಂಮಿಶ್ರಕದಳೀಫಲಮಧುಶರ್ಕರಯುಕ್ತಷಣ್ಣಾಲಿಕೇರಪ್ರಸೂನ-
ದ್ರವ್ಯೇಣ ಅಷ್ಟೋತ್ತರಸಹಸ್ರಸಂಖ್ಯಾಕಾಹುತಿಭಿಃ ಯಕ್ಷ್ಯೇ ||
- III. ಮೂಲಮಂತ್ರೇಣ ಹರಿದ್ರಾಕದಳೀನಾಲಿಕೇರಶರ್ಕರಾಮಧುಭಿಃ ಪಂಚದ್ರವ್ಯೈಃ ಪ್ರತಿದ್ರವ್ಯಂ
ದ್ವಿಶತಾವೃತ್ಯಾ ಸಹಸ್ರಸಂಖ್ಯಾಕಾಹುತಿಭಿಃ ಯಕ್ಷ್ಯೇ ||
- IV. ಮೂಲಮಂತ್ರೇಣ ದಧಿಕ್ಷೀರಮಧ್ವಾಜ್ಯಶರ್ಕರಾಮೇಳಿತಪಂಚಾಮೃತದ್ರವ್ಯೇಣ ಅಷ್ಟೋತ್ತರಸಹಸ್ರ-
ಸಂಖ್ಯಾಕಾಹುತಿಭಿಃ ಯಕ್ಷ್ಯೇ ||

ಪೀಠಾವರಣಮಂತ್ರೈರಾಜ್ಯೇನ ಮಂತ್ರಸಂಖ್ಯಯಾ ಬ್ರಹ್ಮಾರ್ಪಣಮಂತ್ರೇಣಾಷ್ಟವಾರಮಾಜ್ಯೇನ ಯಕ್ಷ್ಯೇ || ಅಗ್ನಿಃ
ಸ್ವಿಷ್ಟಕೃತ್ ... ||

12)ಅಥ ಫಲಶ್ರುತಿಃ ||

ಹರಿದ್ರಕದಳೀಕೇರಶರ್ಕರಾಮಧುಪಂಚಕಮ್ |

ಪ್ರಭಾತೇ ಜುಹುಯಾದಷ್ಟ ಸಹಸ್ರಂ ಗಣಬಾಲಕೇ ||

ಶೀಘ್ರಂ ವಿವಾಹದಂ ನೃಣಾಂ ನಾರೀ ನರ ವಶಂ ಭವೇತ್ ||

ಗಣೇಶಸ್ಮರಣೇನೈವ ಕರೋಮಿ ಕಾಲಖಂಡನಮ್ |

ಗಾಣಪತ್ಯೈಶ್ಚ ಸಂವಾಸಃ ಸದಾಽಸ್ತು ಮೇ ಗಜಾನನ || ||

ಇತಿ ಬಾಲಗಣಪತಿ ವಿಧಾನಮ್ ||

ಋ ಸಂಗ್ರಾಹಕಃ ||

ಪರಮೇಶ್ವರ ಪುಟ್ಟನಮನೆ

